

डॉ. हेमंत शरद नाईकनवरे यांचा
सेवाबाह्य कालावधी नियमित करणेबाबत...

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: पसंप्र-२०११/प्र.क्र.२६५/पदुम-१
५ वा मजला विस्तार, मंत्रालय
मुंबई - ४०० ०३२
दिनांक :- १८ सप्टेंबर, २०१४

वाचा :-

- १) मा. महाराष्ट्र प्रशासकीय न्यायाधिकरण, औरंगाबाद खंडपीठ, औरंगाबाद येथे दाखल मूळ अर्ज क्र.५१७/२००३ बाबत मा. न्यायाधिकरणाने दि.२१.४.२०१० रोजी दिलेले आदेश
- २) सहआयुक्त पशुसंवर्धन (मुख्यालय), पशुसंवर्धन आयुक्तालय, महाराष्ट्र राज्य, पुणे यांचे पत्र क्र. राजप- ३/ प्र.क्र. ७०२/ ५३७/ २०११/ पसं- २, दि. १.८.२०११

शासन निर्णय :-

डॉ. हेमंत शरद नाईकनवरे हे महाराष्ट्र लोकसेवा आयोग पुरस्कृत उमेदवार म्हणून या विभागाच्या अधिपत्याखालील क्षेत्रीय कार्यालयात दि.७.१०.१९९४ रोजी पशुधन विकास अधिकारी या पदावर नियुक्त झाले आहेत. डॉ. नाईकनवरे यांनी त्यांच्या परिविक्षाधीन कालावधीत नियमानुसार विभागीय लेखी परिक्षा विहीत कालवधी/संधीमध्ये उत्तीर्ण न केल्याने त्यांच्या सेवा शासनाच्या दि.२२.७.२००३ च्या आदेशान्वये समाप्त करण्यात आल्या होत्या. सदर सेवा समाप्तीच्या आदेशाविरुद्ध डॉ. नाईकनवरे यांनी मानवी हक्क आयोग, मुंबई यांच्याकडे निवेदन सादर केले होते. त्याशिवाय सदर सेवा समाप्तीच्या विरोधात त्यांनी मा. महाराष्ट्र प्रशासकीय न्यायाधिकरण, औरंगाबाद खंडपीठ, औरंगाबाद येथे मूळ अर्ज क्र. ५१७/२००३ अन्वये आव्हान दिले होते. सदर प्रकरणी मानवी हक्क आयोगाने दि. ४.५.२००६ अन्वये दिलेल्या निकालान्वये डॉ. नाईकनवरे यांना त्यांच्या महाराष्ट्र प्रशासकीय न्यायाधिकरण, नागपूरमध्ये प्रलंबित असलेल्या वरील मूळ अर्ज क्र. ५१७/२००३ मधील अंतिम निर्णयाच्या अधिन राहून शासन सेवेत पुनः नियुक्ती करण्यात आली होती.

२. प्रस्तुत प्रकरणी मा. महाराष्ट्र प्रशासकीय न्यायाधिकरण, औरंगाबाद खंडपीठ, औरंगाबाद यांनी दि.२१.४.२०१० रोजी डॉ. नाईकनवरे यांच्या सेवासमाप्तीचे शासन आदेश रद्द करून त्यांचा दि. २२.७.२००३ ते दि.४.९.२००६ हा कालवधी सेवाकालावधी धरून त्या कालावधीचे वेतन व भत्ते देण्यात यावेत व त्यांची सेवा नियमित धरण्यात यावी, असे आदेशित केले आहे. त्या अनुषंगाने डॉ. नाईकनवरे यांनी दि. २०.७.२००७ रोजी घेण्यात आलेली विभागीय लेखी परिक्षा उत्तीर्ण केल्याने त्यांचा परिविक्षाधीन कालवधी दि.२०.७.२००७ रोजी समाप्त करण्यात आलेला आहे. मा. महाराष्ट्र प्रशासकीय न्यायाधिकरण, औरंगाबाद खंडपीठ, औरंगाबाद यांच्या आदेशानुसार डॉ. नाईकनवरे यांचा दि. २२.७.२००३ ते दि. ४.९.२००६ हा सेवाबाह्य कालावधी महाराष्ट्र नागरी सेवा (पदग्रहण कालावधी, परकिय सेवा आणि निलंबन, बडतर्फी व सेवेतून काढून टाकणे या काळातील प्रदाने) नियम १९८१ मधील नियम क्र.७१ नुसार सेवाकालावधी म्हणून नियमित करण्यास मान्यता देण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०९१८१२३७३५२६०१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दु. पो. मैलावरम)

महाराष्ट्र शासन, कक्ष अधिकारी

प्रत,

१. सचिव (पदुम) यांचे स्वीय सहायक, कृषि व पदुम विभाग, मंत्रालय, मुंबई-३२
२. आयुक्त पशुसंवर्धन, पशुसंवर्धन आयुक्तालय, महाराष्ट्र राज्य, पुणे.
३. प्रादेशिक पशुसंवर्धन सहआयुक्त, नाशिक / औरंगाबाद
४. महालेखापाल, -१/२, महाराष्ट्र (लेखा व अनुज्ञेयता / लेखा परिक्षा), मुंबई/नागपूर.
५. जिल्हा कोषागार अधिकारी, नाशिक / औरंगाबाद
६. सर्व संबंधित द्वारा आयुक्त पशुसंवर्धन, पशुसंवर्धन आयुक्तालय, महाराष्ट्र राज्य, पुणे.
७. निवडनस्ती. (कार्यासन पदुम-१ कृषि व पदुम विभाग, मंत्रालय, मुंबई-३२)